

06/02/2026

### आकाशवाणी ईटानगर

प्रधानमंत्री नरेंद्र मोदी ने अपने लोकप्रिय संवाद कार्यक्रम 'परीक्षा पे चर्चा' के 9वें संस्करण में विद्यार्थियों से बातचीत की। आज जारी एक वीडियो में, प्रधानमंत्री ने परीक्षा के दौरान तनाव और चिंता से निपटने के तरीकों पर विद्यार्थियों को संबोधित किया। श्री मोदी ने छात्रों को अपने स्वयं के अनूठे शिक्षण तरीकों पर भरोसा रखने की सलाह दी। उन्होंने कहा कि प्रत्येक विद्यार्थी की अपनी एक अलग शैली होती है, और उन्हें अपनी तैयारी के तरीके पर पूरा विश्वास रखना चाहिए। श्री मोदी ने विद्यार्थियों से शिक्षकों, अभिभावकों और मार्गदर्शकों द्वारा दिए गए सुझावों को ध्यान से सुनने और उन्हें गहराई से समझने पर जोर दिया। श्री मोदी ने कहा कि सच्चा आत्मविश्वास तब आता है जब मार्गदर्शन को आत्म-विश्वास के साथ जोड़ा जाता है। 00000000000000000000

प्रवर्तन निदेशालय अरुणाचल प्रदेश में ट्रांस-अरुणाचल हाईवे मुआवजा घोटाला से जुड़े धन शोधन मामले में छापेमारी कर रहा है। निदेशालय छह आवासीय परिसरों की तलाशी ले रहा है, जिनमें से चार ईटानगर और उसके आसपास के इलाके हैं। इसका उद्देश्य दस्तावेज और डिजिटल साक्ष्य जुटाना तथा अपराध की आय से अर्जित चल और अचल संपत्तियों की पहचान करना है। निदेशालय ने फर्जी लाभार्थियों में से एक के परिसर से लगभग 2 करोड़ 20 लाख रुपये नकद भी जब्त किए हैं। ट्रांस-अरुणाचल राजमार्ग मुआवजा घोटाला मामला, भूमि अधिग्रहण मुआवजे के आकलन, प्रमाणीकरण और वितरण में बड़े पैमाने पर अनियमितताओं से संबंधित है।

000000000000000000000000

राज्यपाल लेफ्टिनेंट जनरल रिटायर्ड के. टी. परनाइक ने राज्य के लोगों, खासकर न्यीशी सामुदाय को बूरी बूट युल्लो के शुभ अबसर पर शुभकामनाएं दीं। न्यीशी सामुदाय इस उत्सव को बसंत के स्वागत और अच्छी फसल के लिए मनाती है। राज्यपाल ने उम्मीद जताई कि यह त्योहार राज्य के किसानों और उनके परिवारों के लिए उम्मीद, अच्छी फसल और नई खुशहाली लाएगा।

0000000000000000000000

मुख्यमंत्री पेमा खांडू ने लोअर सियांग जिले के सिजी में कई बड़े परियोजनाओं की नींव रखी। इन परियोजनाओं में मिनी सेक्रेटेरिएट, सिजी नदी पर RCC ब्रिज, लिकाबाली हाईवे से सिजी में डिस्ट्रिक्ट हेडक्वार्टर तक रोड कनेक्टिविटी, दीपा में गवर्नमेंट सेकेंडरी स्कूल, सरकारी अधिकारियों और स्टाफ के लिए आवास, रेस्ट हाउस और फायर स्टेशन, सिजी में टाइप-V क्वार्टर और पाले में पुलिस स्टेशन शामिल हैं। मुख्यमंत्री ने लिकाबाली में अपग्रेड किए गए 40 बिस्तरों वाले कारदू ताइपोडिया जिला अस्पताल का भी उद्घाटन किया।

0000000000000000000000

पर्यटन विभाग ने प्रोफेशनल कुकिंग और पेस्ट्री स्कूल, APCA इंडिया के साथ एक समझौते ज्ञापन पर हस्ताक्षर किया है। इसका उद्देश्य चुने हुए छात्रों को पेस्ट्री, बेकरी और हॉट किचन आर्ट्स में स्पेशल ट्रेनिंग मुहैया कराना है।

0000000000000000000000

तवांग जिला उपायुक्त, नामग्याल अंगमो, अतिरिक्त जिला उपायुक्त जांग क्री हकरासो और जिला अधिकारियों ने आगामी तवांग टाइड्स इंटरनेशनल कयाकिंग चैंपियनशिप 2026 के दूसरे एडिशन के लिए प्रस्तावित जगह डोंगशेनमांग का दौरा किया। जिला उपायुक्त ने 10 से 15 फरवरी तक होने वाली चैंपियनशिप की तैयारियों का जायजा लेते हुए अधिकारियों से बातचीत की।

0000000000000000

भूकंप आपदा की तैयारी पर पहली मल्टी-स्टेट लेवल मॉक एक्सरसाइज अरुणाचल प्रदेश, मेघालय और मिजोरम राज्यों ने मिलकर आयोजित की। इसका मकसद मल्टी-स्टेट कोऑर्डिनेशन, मिलकर तैयारी करने और एडमिनिस्ट्रेटिव सीमाओं से परे रिस्पॉन्स कैपेसिटी को मज़बूत करना था। इसे नेशनल डिज़ास्टर मैनेजमेंट अथॉरिटी, मिनिस्ट्री ऑफ़ होम अफेयर्स की गाइडेंस में किया गया था। यह एक्सरसाइज ज़्यादा रिस्क वाले इलाकों पर फोकस थी, खासकर इसलिए क्योंकि अरुणाचल प्रदेश सिस्मिक ज़ोन V में आता है—जो सबसे ज़्यादा रिस्क वाली कैटेगरी है। एक्सरसाइज के इस फेज़ में चार ज़िले—पक्के केसांग, वेस्ट कामेंग, पापुम पारे और ICR—शामिल थे।

0000000000000000

राँ मटेरियल सप्लाइ स्क्रीम पर एक जागरुकता शिविर नामसाई के टाउनक्लब हॉल में आयोजित किया गया। इसे नेशनल हैंडलूम डेवलपमेंट कॉर्पोरेशन लिमिटेड, मिनिस्ट्री ऑफ़ टेक्सटाइल्स ने डायरेक्टोरेट ऑफ़ टेक्सटाइल्स एंड हैंडीक्राफ्ट के सहयोग से आयोजित।

इस स्कीम का उद्देश्य अच्छी क्वालिटी का धागा और कच्चा माल सीधे फैक्ट्रियों से प्रोडक्शन रेट पर मिलना है। कार्यक्रम के दौरान प्रतिभागियों को यार्न पासबुक सिस्टम के बारे में भी जानकारी दी गई।

0000000000000000

अरुणाचल प्रदेश यूनिवर्सिटी, पासीघाट की असिस्टेंट प्रोफेसर और सोशल वर्क डिपार्टमेंट की हेड डॉ. मेनुका कादू, महिलाओं के भविष्य पर 9वीं इंटरनेशनल कॉन्फ्रेंस 2026 में हिस्सा लेंगी। यह कॉन्फ्रेंस 9 और 10 फरवरी 2026 को बाली, इंडोनेशिया में होने वाली है।

000000000000000000000000

शिक्षा राज्य मंत्री पी. डी. सोना ने देरा नातुंग गवर्नमेंट कॉलेज, ईटानगर के नए एंथ्रोपोलॉजी डिपार्टमेंट की बिल्डिंग, एक नए बॉयज़ हॉस्टल, एक नए गर्ल्स हॉस्टल और एकेडमिक ब्लॉक के एक्सटेंशन का भी उद्घाटन किया गया। कार्यक्रम के दौरान शिक्षा आयुक्त कमिशनर अमजद ताक और कई आला अधिकारी भी मौजूद थे।

00000000000000000000